

కరీంనగర్‌లో కమల వికాసం

మొదటిపేజీ తరువాయి...

కీలకంగా మారింది. ఆ ఓటుతో బీజేపీ బలం 34కు చేరడంతో ఎటువంటి ఇతర పార్టీల మద్దతు అవసరం లేకుండానే మేయర్ పీఠాన్ని కైవసం చేసుకుంది. గతంలో అధికారంలో ఉన్న బీఆర్‌ఎస్ మూడో స్థానానికి పడిపోవడం గమనార్హం. కాంగ్రెస్ తన బలాన్ని పెంచుకున్నప్పటికీ బీజేపీ జోరును అడ్డుకోవడంలో విఫలమైంది. ఈ ఫలితాలతో కరీంనగర్ మరోసారి బీజేపీకి బలమైన కంచుకోటగా నిలిచిందని పార్టీ శ్రేణులు వ్యాఖ్యానిస్తున్నాయి. ఎన్నికల ప్రచారంలో బండి సంజయ్ నిర్వహించిన కార్యక్రమాలు, అభివృద్ధి నినాదాలు ఓటర్లను ఆకట్టుకున్నాయని పార్టీ నాయకులు చెబుతున్నారు. పాత నగర ప్రాంతాల్లోనూ బీజేపీ గట్టి పోటీ ఇచ్చి స్థానాలు గెలుచుకోవడం విశేషంగా మారింది. ఈ విజయంతో ఉత్తర తెలంగాణ రాజకీయాల్లో బీజేపీ బలాన్ని మరోసారి చాటుకున్నట్లు విశ్లేషకులు అభిప్రాయపడుతున్నారు.

చరిత్ర సృష్టించిన బండి సంజయ్..!!

- మొట్టమొదటిసారి కరీంనగర్ లో కాషాయ జెండా.

- మున్సిపల్ కార్పొరేషన్ చరిత్ర సృష్టించిన బండి సంజయ్.

కరీంనగర్ మున్సిపల్ కార్పొరేషన్ ను బీజేపీ కైవసం చేసుకుంది. 60 డివిజన్లకు గాను 33 స్థానాల్లో బీజేపీ అభ్యర్థులు గెలిచారు. బీజేపీ రెబల్ అభ్యర్థులు కూడా గెలవడంతో ఇక్కడ సునాయాసంగా బీజేపీ విజయం దక్కించుకున్నట్లయింది. కేంద్ర హోం శాఖ సహాయ మంత్రి బండి సంజయ్ ప్రాతినిధ్యం వహిస్తున్న ఈ కార్పొరేషన్ ను బీజేపీ కైవసం చేసుకుంది. కరీంనగర్ కార్పొరేషన్ చరిత్రలో తొలిసారి కాషాయ జెండా రెపరపలాడనుంది. బండి సంజయ్ ఈ కార్పొరేషన్ ఎన్నికలను ప్రతిష్టాత్మకంగా తీసుకున్నారు. తాను కూడా కార్పొరేటర్ నుంచి ఎంపీ స్థాయికి ఎదిగిన విషయం తెలిసిందే. అందుకే అభ్యర్థుల ఎంపిక నుంచి ప్రచారం వరకూ తానే దగ్గరుండి చూసుకున్నారు. కాంగ్రెస్, బీఆర్‌ఎస్ లపై ప్రచారంలో విమర్శలు చేస్తూ తమను గెలిపిస్తే కేంద్రం నుంచి నిధులు తెచ్చి కరీంనగర్ రూపు రేఖలను మారుస్తానని చెప్పారు. ప్రజలు కూడా బండి సంజయ్ కు మద్దతుగా నిలిచారు. దీంతో అత్యధిక స్థానాల్లో బీజేపీ కార్పొరేటర్లుగా గెలవడంతో ఇక్కడ కమలం పార్టీ అభ్యర్థి మేయర్ కానున్నారు.

మున్సిపల్ ఎన్నికల్లో మెరుగైన ఫలితాలు

మొదటిపేజీ తరువాయి...

విజయం సాధించామని తెలిపారు. మున్సిపల్ ఎన్నికల్లో మెరుగైన ఫలితాలు వచ్చాయని, తమ విజయంతో కాంగ్రెస్ నేతల నోళ్లు మూతపడ్డాయని వ్యాఖ్యానించారు. 117 స్థానాల్లో మంచి ఫలితాలు సాధించామని కేటీఆర్ పేర్కొన్నారు. అనేక చోట్ల అధికార దుర్వినియోగం జరిగిందని ఆరోపిస్తూ, ఇప్పటికే బేరసారాలు ప్రారంభమయ్యాయని అన్నారు. అయినప్పటికీ తమ పార్టీ బలాన్ని ఈ ఫలితాలు స్పష్టంగా చాటుతున్నాయని పేర్కొన్నారు. సింగరేణి ప్రాంతంలో భారత కమ్యూనిస్టు పార్టీతో కలిసి పోటీ చేశామని, ఆ పార్టీకి మద్దతు ఇస్తామని ప్రకటించారు. కాంగ్రెస్, బీజేపీని అడ్డుకునేందుకు సీఐఐతో కలిసి వ్యూహాత్మకంగా పోటీ చేసినట్లు వెల్లడించారు. ప్రజలు తమపై నమ్మకం ఉంచారని, భవిష్యత్ ఎన్నికల్లో మరింత బలంగా ముందుకు సాగుతామని కేటీఆర్ ధీమా వ్యక్తం చేశారు.

క్యాంపు రాజకీయాలపై ఎస్‌ఈసీ ఆమ్రమత్తం

మొదటిపేజీ తరువాయి...

జిల్లాల ఎన్నికల అధికారులకు ప్రత్యేక మార్గదర్శకాలు జారీ చేసింది. ఈ నెల 16న చైర్‌పర్సన్లు, మేయర్ల ఎన్నికలు పూర్తయ్యే వరకు ఎన్నికల నియమావళి అమల్లోనే ఉంటుందని స్పష్టం చేసింది. ఈ నెల 16 ఉదయం 11 గంటలకు ఎన్నికైన కౌన్సిలర్లు, కార్పొరేటర్లు ప్రమాణ స్వీకారం చేయనున్నారు. అదే రోజు మధ్యాహ్నం 12.30 గంటలకు మున్సిపాలిటీల్లో చైర్‌పర్సన్, వైస్ చైర్‌పర్సన్, కార్పొరేషన్లలో మేయర్, డిప్యూటీ మేయర్ ఎన్నికలు జరుగనున్నాయి. ఈ నేపథ్యంలో క్యాంపు రాజకీయాలు వేడెక్కుతున్నాయి. విజేతలను వివిధ ప్రాంతాలకు తరలిస్తున్నట్లు సమాచారం. పలు చోట్ల స్వతంత్రులు, ఇతర పార్టీల అభ్యర్థులను ఆకర్షించే ప్రయత్నాలు జరుగుతున్నాయి. ఈ పరిస్థితులపై స్పందించిన ఎన్నికల సంఘం విజేతలు ఎన్నికల నియమావళికి కట్టుబడి ఉంటామని డిక్లరేషన్ ఇవ్వాలని ఆదేశించింది. ఎన్నిక ధ్రువపత్రం స్వయంగా విజేతలకే అందజేయాలని సూచించింది. నిఘా బృందాలను మరింత అప్రమత్తం చేయాలని జిల్లా అధికారులకు ఆదేశాలు జారీ చేసింది. బీఎన్‌ఎన్‌ఎస్ 163 సెక్షన్ అమలులో ఉండడంతో ముగ్గురికి మించి గుంపుగా ఉండరాదని పేర్కొంది. ముందస్తు అనుమతి లేకుండా ప్రైవేట్, టూరిస్టు బస్సుల్లో ప్రయాణించవద్దని సూచించింది. ఎన్నికల నియమావళి ఉల్లంఘిస్తే విజేతలపై తక్షణమే చర్యలు తీసుకోవాలని, నోటీసులు జారీ చేయాలని అధికారులను ఆదేశించింది. పరిస్థితులపై ఎప్పటికప్పుడు నివేదికలు పంపాలని ఎన్నికల సంఘం స్పష్టం చేసింది.

పురపోరులో 'హస్తం' జోరు..

హైదరాబాద్: తెలంగాణ పురపాలక ఎన్నికల ఫలితాల్లో అధికార కాంగ్రెస్ పార్టీ తన గాలిని చాటుకుంది. రాష్ట్రవ్యాప్తంగా జరిగిన 116 మున్సిపాలిటీలు, 7 మున్సిపల్ కార్పొరేషన్ల ఎన్నికల ఓట్ల లెక్కింపు శుక్రవారం ఉత్కంఠగా సాగింది. ఆది నుంచి అధిక్యం ప్రదర్శించిన కాంగ్రెస్, మెజార్టీ స్థానాలను కైవసం చేసుకుని పట్టణ ఓటర్ల మద్దతును పొందింది.

హస్తం పార్టీ క్లీన్ స్వీప్..

ముఖ్యమంత్రి రేవంత్ రెడ్డి ప్రాతినిధ్యం వహిస్తున్న కొడంగల్ మున్సిపాలిటీలో కాంగ్రెస్ ఘనవిజయం సాధించగా, జగిత్యాల జిల్లా ధర్మపురిలో 15/15 వార్డులను గెలుచుకుని విపక్షాలకు చాన్సే ఇవ్వలేదు. అలాగే నల్గొండ, మంచిర్యాల, రామగుండం కార్పొరేషన్లను కాంగ్రెస్ కైవసం చేసుకుంది.

ముఖ్యమైన విజయాలు - పరాజయాలు:

రామగుండం కార్పొరేషన్‌లో కాంగ్రెస్ జెండా: రామగుండంలోని 60 డివిజన్లలో కాంగ్రెస్ 38 స్థానాలను గెలుచుకుని ఏకపక్ష విజయం సాధించింది.

కరీంనగర్‌లో కమల వికాసం: బీజేపీ పట్టు నిలుపుకుంటూ కరీంనగర్ కార్పొరేషన్‌ను దక్కించుకుంది.

నల్గొండ క్లీన్ స్వీప్: నల్గొండ కార్పొరేషన్‌లోని 48 వార్డుల్లో కాంగ్రెస్ 35 స్థానాలు సాధించి గులాబీ పార్టీని నామమాత్రం చేసింది.

బీఆర్‌ఎస్ పట్టు ఎక్కడ? కేటీఆర్ ప్రాతినిధ్యం వహిస్తున్న సిరిసిల్లలో మరియు సంగారెడ్డి జిల్లాలోని 6 మున్సిపాలిటీల్లో బీఆర్‌ఎస్ అధిక్యం సాధించింది.

38 చోట్ల హంగ్ ఉత్కంఠ!

రాష్ట్రవ్యాప్తంగా సుమారు 38 మున్సిపాలిటీల్లో ఏ పార్టీకీ స్పష్టమైన మెజార్టీ రాలేదు (నబఅప్ర). ముఖ్యంగా

మేడ్చల్ జిల్లా అలియాబాద్, కోహిర్, కేసముద్రం, అలంపూర్ వంటి చోట్ల స్వతంత్ర అభ్యర్థుల మద్దతు ఎటు ఉంటే అటు చైర్మన్ పీఠం దక్కనుంది. దీంతో అప్పుడే క్యాంపు రాజకీయం మొదలైంది.

చారిత్రాత్మక విజయం:

నల్గొండ జిల్లా చిట్యాల 1వ వార్డులో స్వతంత్ర అభ్యర్థిగా పోటీ చేసిన ట్రాన్స్‌జెండర్ నాగిళ్ల సుధాకర్ (కావేరి) భారీ మెజార్టీతో గెలిచి ఈ ఎన్నికల్లో ప్రత్యేక ఆకర్షణగా నిలిచారు.

తర్వాతి ఘట్టం:

ఎన్నికైన కౌన్సిలర్లు, కార్పొరేటర్లు ఈ నెల 16న (సోమవారం) ప్రమాణ స్వీకారం చేయనున్నారు. అదే రోజు మధ్యాహ్నం మున్సిపల్ చైర్మన్లు, మేయర్ల ఎంపిక కోసం వరొక్ష ఎన్నిక జరగనుంది. ఒకవేళ ఓట్లు సమానమైతే లాటరీ విధానం ద్వారా విజేతను నిర్ణయిస్తారు

పర్యావరణ పరిరక్షణ దిశగా టీజీఎస్‌ఆర్‌టీసీ అడుగులు

హైదరాబాద్, ఫిబ్రవరి 13 (జనం వాయిస్):

నగర ప్రజల ఆరోగ్యాన్ని కాపాడుతూ వాయు కాలుష్యాన్ని తగ్గించే దిశగా తెలంగాణ రాష్ట్ర రోడ్డు రవాణా సంస్థ కీలక నిర్ణయం తీసుకుంది. పర్యావరణ హిత విద్యుత్ బస్సులను ప్రోత్సహిస్తూ పాత డీజిల్ బస్సులను విద్యుత్ వాహనాలుగా మార్చే పునర్నిర్మాణ సాంకేతికతను అమలు చేయడం ద్వారా దేశంలోనే తొలి సంస్థగా నిలవనుంది. హైదరాబాద్ నగరంలో కాలుష్యరహిత ప్రజా రవాణా వ్యవస్థను ఏర్పాటు చేయాలని ప్రభుత్వం నిర్ణయించింది. ఇందులో భాగంగా 2025 సెప్టెంబర్ 15న పునర్నిర్మాణ టెండర్లు

ఆహ్వానించి, సెప్టెంబర్ 30న ప్రక్రియ పూర్తి చేసింది. మొత్తం 240 బస్సుల పునర్నిర్మాణాన్ని సాయి గ్రీన్ మొబిలిటీకి 200, కళ్యాణి పవర్‌ట్రెయిన్ లిమిటెడ్‌కు 40 బస్సులు కేటాయించారు. 2027 నాటికి నగర బయటి వలయ రహదారి పరిధిలో 2,800 విద్యుత్ బస్సులను ప్రవేశపెట్టాలని సంస్థ లక్ష్యంగా పెట్టుకుంది. ప్రస్తుతం ఆరు నగర డిపోలలో 325 విద్యుత్ బస్సులు నడుస్తుండగా, ఈ ఏడాది మరో 175 బస్సులు చేరనున్నాయి. భవిష్యత్ అవసరాలను దృష్టిలో ఉంచుకుని 19 అదనపు డిపోలలో ఛార్జింగ్ మౌలిక వసతులు అభివృద్ధి చేస్తున్నారు. అదనంగా 10 కొత్త డిపోలు, 10 కొత్త ఛార్జింగ్ కేంద్రాల నిర్మాణానికి ప్రణాళికలు సిద్ధం

చేస్తున్నారు. ఈ మౌలిక సదుపాయాల అభివృద్ధికి సుమారు రూ.392 కోట్ల వ్యయం అంచనా వేశారు. 2023లో ముషీరాబాద్ డిపోకు చెందిన ఓ డీజిల్ బస్సును విద్యుత్ బస్సుగా మార్చి విజయవంతంగా నడిపిన పైలట్ ప్రాజెక్ట్ ఇప్పటికే అమల్లో ఉంది. సంస్థ ఉపాధ్యక్షుడు, నిర్వహణాధికారి వై. నాగిరెడ్డి ప్రజలను ఈ పర్యావరణ హిత ప్రయాణంలో భాగస్వాములు కావాలని పిలుపునిచ్చారు. ప్రజా రవాణా వినియోగం పెంచి, వ్యక్తిగత వాహనాలపై ఆధారాన్ని తగ్గిస్తే కాలుష్యం గణనీయంగా తగ్గుతుందని ఆయన పేర్కొన్నారు.

ఏసీబీకి చిక్కిన ఇద్దరు ఖాకీలు

పోలవరం, ఫిబ్రవరి 13 (జనం వాయిస్):

లంచం తీసుకుంటూ ఇద్దరు పోలీసులు ఏసీబీకి చిక్కిన ఘటన పోలవరం జిల్లాలో వెలుగుచూసింది. గంగారం పోలీస్ స్టేషన్‌లో పనిచేస్తున్న ఎస్సై వెంకటేష్, కానిస్టేబుల్ వీరబాబు ఓ కేసులో చర్యలు తీసుకోకుండా ఉండేందుకు డబ్బు డిమాండ్ చేసి రంగేహస్తం పట్టుబడ్డారు. వివరాల ప్రకారం, వేరే మహిళతో వివాహేతర సంబంధం పెట్టుకున్న భర్త శివపై మొదటి భార్య కేసు నమోదు చేసింది. ఈ కేసులో కఠిన చర్యలు తీసుకోకుండా ఉండేందుకు ఎస్సై వెంకటేష్, కానిస్టేబుల్ వీరబాబు కలిసి రూ.20 వేల లంచం డిమాండ్ చేసినట్లు సమాచారం. డబ్బు ఇవ్వకపోతే కఠిన చట్టపరమైన చర్యలు తీసుకుంటామని బాధితుడిని బెదిరించినట్లు తెలిసింది. డబ్బు ఇవ్వలేని పరిస్థితిలో బాధితుడు ఏసీబీ అధికారులను ఆశ్రయించాడు. వారి సూచనల మేరకు లంచం ఇవ్వడానికి ఒప్పుకున్నట్లు నటించాడు. ముందస్తు ప్రణాళిక ప్రకారం డబ్బు స్వీకరిస్తున్న సమయంలో ఏసీబీ అధికారులు అక్కడికి చేరుకుని ఇద్దరు పోలీసులను పట్టుకున్నారు. పట్టుబడ్డ ఎస్సై వెంకటేష్, కానిస్టేబుల్ వీరబాబును అదుపులోకి తీసుకుని విచారణ చేపట్టినట్లు అధికారులు తెలిపారు. కేసు నమోదు చేసి తదుపరి చర్యలు కొనసాగిస్తున్నట్లు ఏసీబీ వెల్లడించింది. ఈ ఘటనతో పోలీసు శాఖలో కలకలం రేగింది.

నాటి రేవంత్ రెడ్డిని లక్ష్మీ జోడి

హైదరాబాద్, ఫిబ్రవరి 13 (జనం వాయిస్):

నాది, ముఖ్యమంత్రి అనుముల రేవంత్ రెడ్డిని లక్ష్మీ జోడి ఆని టీపీసీసీ చీఫ్ మహేష్ కుమార్ గౌడ్ వ్యాఖ్యానించారు. గతంలో డి. శ్రీనివాస్, వైఎస్ రాజశేఖర్ రెడ్డి కలిసి పార్టీని ఎలా నడిపారో అదే విధంగా తాము సమన్వయంతో పని చేస్తున్నామని తెలిపారు. ప్రజల ఆకాంక్షలకు అనుగుణంగా సీఎం, తాను కలిసి పనిచేస్తున్నామని మహేష్ కుమార్ గౌడ్ పేర్కొన్నారు. ప్రభుత్వ నిర్ణయాలు ప్రజలకు ఉపయోగపడేలా అమలు చేస్తున్నామని, అందుకే ఇతర రాష్ట్రాల్లో లేని విధంగా తెలంగాణలో కాంగ్రెస్ పార్టీకి అనుకూల ఫలితాలు వస్తున్నాయని అన్నారు. ప్రస్తుతం వెలువడుతున్న మున్సిపల్ ఎన్నికల ఫలితాలు పార్టీ శ్రేణుల్లో ఉత్సాహాన్ని నింపాయని తెలిపారు. రాష్ట్రవ్యాప్తంగా కాంగ్రెస్ పార్టీ బలపడుతోందని, ప్రజలు ప్రభుత్వ పనితీరుకు మద్దతు తెలుపుతున్నారని పేర్కొన్నారు. రానున్న జెహాద్‌ఎంసీ ఎన్నికల్లో కూడా కాంగ్రెస్ పార్టీ విజయం సాధిస్తుందని ధీమా వ్యక్తం చేశారు. సమన్వయంతో ముందుకు సాగుతున్న పార్టీకి ప్రజల ఆశీర్వాదం కొనసాగుతుందని మహేష్ కుమార్ గౌడ్ స్పష్టం చేశారు.

వడ్డేపల్లిలో ఫార్వర్డ్ బ్లాక్ జెండా

మొదటిపేజీ తరువాయి...

గాను 8 స్థానాల్లో ఆ పార్టీ అభ్యర్థులు విజయకేతనం ఎగరవేశారు. కాంగ్రెస్, భారత రాష్ట్ర సమితి ఒక్కో స్థానానికే పరిమితమయ్యాయి. తెలంగాణ జాగృతి అధ్యక్షురాలు కల్వకుంట్ల కవిత మద్దతుదారులు ఈ ఎన్నికల్లో ఫార్వర్డ్ బ్లాక్ తరపున బరిలోకి దిగారు. రాష్ట్రవ్యాప్తంగా 40 మున్సిపాలిటీల్లోని 212 వార్డుల్లో పోటీ చేశారు. వడ్డేపల్లిలో 8 వార్డులు గెలుచుకోగా, సుల్తానాబాద్‌లో ఒక వార్డు, పెద్దపల్లిలో ఒకటి, మంథనిలో ఒకటి గెలిచారు. రామగుండంలో 10 వార్డుల్లో లీడ్ కొనసాగుతుండగా, ఆదిలాబాద్‌లో 8 మంది అభ్యర్థులు అధిక్యంలో ఉన్నారు. మంచిర్యాలలో 4 స్థానాల్లో ఫార్వర్డ్ బ్లాక్ ముందంజలో ఉంది. ఓవరాలేగా సుమారు 40 వార్డులు గెలుస్తామని ఫార్వర్డ్ బ్లాక్ నేతలు ధీమా వ్యక్తం చేస్తున్నారు. ప్రధాన పార్టీలకు చెక్ పెడుతూ చిన్న పార్టీల ప్రభావం పెరుగుతున్న సంకేతాలు కనిపిస్తున్నాయి. స్థానిక సమస్యలు, అభ్యర్థుల వ్యక్తిగత ప్రాచుర్యం ఫలితాల్లో కీలక పాత్ర పోషించినట్లు విశ్లేషకులు భావిస్తున్నారు. వడ్డేపల్లి మున్సిపాలిటీ విజయం వెనుక కవిత వ్యూహం పనిచేసినట్లు రాజకీయ వర్గాల్లో చర్చ సాగుతోంది. అక్కడ బలమైన నేతగా పేరున్న వడ్డేపల్లి శ్రీసన్న కొంతకాలం క్రితం తెలంగాణ జాగృతిలో చేరడం పార్టీకి బలం చేకూర్చినట్లు తెలుస్తోంది. ఆయన చేరికతో స్థానిక స్థాయిలో మద్దతు పెరిగి ఈ ఫలితాలు సాధ్యమైనట్లు సమాచారం.



తెలంగాణ పుర పోరులో కవిత పట్టు.

- మద్దతుదారుల విజయంతో రాజకీయ అడుగులు.

జనం వాయిస్, హైదరాబాద్ ప్రతినధి:



తెలంగాణ మున్సిపల్ ఎన్నికలు ఒకవైపు మూడు రాజకీయ పార్టీల బాహాబాహిగా పోటీ పడుతుండగా తెలంగాణ జాగృతి అధ్యక్షురాలు కవిత తన మద్దతుదారులు ఆల్ ఇండియా ఫార్వర్డ్ బ్లాక్ పార్టీ తో కలిసి తన అనుచరులను జోగులాంబ గద్వాల జిల్లాలోని వడ్డేపల్లి మున్సిపాలిటీలో మొత్తం 10వార్డులు ఉన్న మున్సిపాలిటీలో మద్దతు దారులను ఏకంగా 8 స్థానాలకు కైవసంచేసుకొని మున్సిపల్ పీఠాన్ని దక్కించుకున్నారు. రాజకీయ విశ్లేషకులు సైతం కవిత రాజకీయ అడుగుల వైపు ఆలోచన చేస్తున్నారు. కొత్త పార్టీ రిజిస్ట్రేషన్ ప్రక్రియలో ఉన్నందున వ్యూహాత్మకంగా సింహం గుర్తుపై పోటీ చేసిన జాగృతి నాయకులు తొలి అడుగులోనే భారీ విజయాన్ని సొంతం చేసుకున్నారు. రాష్ట్రవ్యాప్తంగా కొన్ని జిల్లాల్లో మున్సిపల్ ఎన్నికల్లో మరికొన్ని చోట్ల రెండు, మూడు స్థానాల్లో సింహం గుర్తు అభ్యర్థులు ఘన విజయం సాధించారు. ముఖ్యంగా ఉమ్మడి కరీంనగర్, నిజాంబాద్ మంచెర్యాల, కరీంనగర్ జిల్లాల్లో పలు మున్సిపల్

వార్డుల్లో జాగృతి మద్దతుదారులు గెలుపొందారు. గత కార్పొరేషన్ ఎన్నికల్లో ఆలిండియా ఫార్వర్డ్ బ్లాక్ అభ్యర్థులు తొమ్మిది స్థానంలో గెలిచినప్పటికీ ఇప్పుడు కవిత నాయకత్వంలో ఆ పార్టీ గుర్తుపై పోటీ చేసిన అభ్యర్థులు పూర్తి మెజారిటీతో ఘనవిజయం సాధించడం రాజకీయంగా విశ్లేషించే విషయంగా మారింది. ఈ విజయంతో తెలంగాణ రాజకీయాల్లో కవిత కొత్త రాజకీయ ప్రయాణం ఆసక్తికరంగా మారి ఎన్నికలకు ముందే ఆమె “సింహం

“గుర్తును తమ గుర్తుగా ప్రకటించినప్పటికీ ప్రచారం నిర్వహించడం కార్యకర్తల్లో ఉత్సాహాన్ని నింపింది. సొంత పార్టీ అధికారికంగా ఆవిర్భవించాక క్షేత్రస్థాయిలో తమకు బలం ఉందని నిరూపించుకొని రాజకీయ బలమైన శక్తిగా భావించవచ్చు. రాజకీయంగా రాష్ట్ర రాజకీయాల ఆలోచన విధానం కవిత చుట్టూ ఆలోచింపజేసే విధంగా ఉంటుందని రాజకీయ విశ్లేషకులు భావిస్తున్నారు.

గజ్వేల్ లో ఎస్సీలకు వైస్ చైర్మన్ ఇవ్వాలి

మాల మానాడు రాష్ట్ర కార్యదర్శి నీరుడి స్వామి

జనం వాయిస్, సిద్దిపేట జిల్లా, ఫిబ్రవరి 13:



గజ్వేల్ లో మున్సిపాలిటీ ఎస్సీలకు వైస్ చైర్మన్ ఇవ్వాలని మాల మానాడు రాష్ట్ర కార్యదర్శి నీరుడి స్వామి, మాట్లాడుతూ గతంలో పది సంవత్సరాల నుండి మున్సిపాలిటీ ఎన్నికలు జరిగాయి ఒకసారి బీసీ బిడ్డ మున్సిపల్ చైర్మన్ ఓసి లక్ష్మి వైస్ చైర్మన్ రెండోసారి మున్సిపల్ గెలిచిన తర్వాత ఓసీలకు చైర్మన్ మైనార్టీలకు వైస్ చైర్మన్ గా వచ్చినాయి ఈసారి బీసీ ఉమెస్ మహిళా చైర్మన్ గా వచ్చింది కాబట్టి ఎస్సీలకు ఇప్పటివరకు ఎలాంటి సముచిత స్థానం కల్పించలేదని టీఆర్ఎస్ ప్రభుత్వం వచ్చిన తర్వాత రెండుసార్లు మున్సిపల్ వచ్చి గాని దళితులకు ఇచ్చిన హామీలు ఏది నెరవేర్చలేదని మున్సిపాలిటీలో గాని స్థానాల్లో కల్పించలేదు ఇప్పటికైనా టీఆర్ఎస్ పార్టీ కండ్లు తెరుచుకొని గజ్వేల్ మున్సిపాలిటీలో ఎస్సీలకు వైస్ చైర్మన్ ఇవ్వాలని డిమాండ్ చేస్తున్నారు.

కేసీఆర్ జన్మదిన వేడుకలకు పిలుపు

- ◆ ఫిబ్రవరి 17న ప్రత్యేక కార్యక్రమాలు.
- ◆ కేక్ కట్టింగ్, ప్రత్యేక పాట విడుదల.
- ◆ కార్యకర్తలకు పెద్దఎత్తున హాజరు కావాలని పిలుపు.

జనం వాయిస్, హైదరాబాద్, ఫిబ్రవరి 13:

ఈ నెల 17న తెలంగాణ తొలి ముఖ్యమంత్రి, కల్వకుంట్ల చంద్రశేఖర్ రావు జన్మదినం సందర్భంగా పార్టీ కేంద్ర కార్యాలయం తెలంగాణ భవన్లో భారీ స్థాయిలో వేడుకలు నిర్వహిస్తున్నట్లు మాజీ మంత్రి, బీఆర్ఎస్ ఎమ్మీ ఉపనాయకుడు తలసాని శ్రీనివాస్ యాదవ్ తెలిపారు.



ఈ వేడుకల్లో బీఆర్ఎస్ వర్కింగ్ ప్రెసిడెంట్ కేటీఆర్, ఎమ్మీ ఉపనాయకుడు టి హరీశ్ రావుతో పాటు పార్టీ సీనియర్ నేతలు పాల్గొంటారని వెల్లడించారు. కార్యక్రమంలో కేక్ కట్టింగ్, కేసీఆర్పై రూపొందించిన ప్రత్యేక గీతం విడుదల వంటి కార్యక్రమాలు ఉంటాయని తెలిపారు. ఫిబ్రవరి 17న రాష్ట్ర నలుమూలల నుంచి బీఆర్ఎస్ కార్యకర్తలు తెలంగాణ భవన్కు భారీగా తరలి రావాలని తలసాని పిలుపునిచ్చారు. పార్టీ శ్రేణులు ఉత్సాహంగా పాల్గొని కార్యక్రమాన్ని విజయవంతం చేయాలని ఆయన కోరారు.

క్యాంపు రాజకీయాలపై ఎన్నికల సంఘం అప్రమత్తం

- 16 వరకు ఎన్నికల నియమావళి అమల్లోనే.
- ముగ్గురికి మించి గుంపులు నిషేధం.
- విజేతలు డిక్లరేషన్ తప్పనిసరి.

జనం వాయిస్, హైదరాబాద్, ఫిబ్రవరి 13:

తెలంగాణలో మున్సిపల్ ఎన్నికల ఫలితాల నేపథ్యంలో క్యాంపు రాజకీయాలు జోరందుకోవడంతో తెలంగాణ రాష్ట్ర ఎన్నికల సంఘం అప్రమత్తమైంది. కలెక్టర్లు, మున్సిపల్ కమిషనర్లు, జిల్లాల ఎన్నికల అధికారులకు ప్రత్యేక మార్గదర్శకాలు జారీ చేసింది. ఈ నెల 16న ఛైర్పర్సన్లు, మేయర్ల ఎన్నికలు పూర్తయ్యే వరకు ఎన్నికల నియమావళి అమల్లోనే ఉంటుందని స్పష్టం చేసింది. ఈ నెల 16 ఉదయం 11 గంటలకు ఎన్నికైన కొన్నిలార్లు, కార్పొరేటర్లు ప్రమాణ స్వీకారం చేయనున్నారు. అదే రోజు మధ్యాహ్నం 12.30 గంటలకు మున్సిపాలిటీల్లో ఛైర్పర్సన్, వైస్ చైర్పర్సన్, కార్పొరేషన్లలో మేయర్, డిప్యూటీ మేయర్ ఎన్నికలు జరుగునున్నాయి. ఈ నేపథ్యంలో క్యాంపు రాజకీయాలు వేడెక్కుతున్నాయి. విజేతలను వివిధ ప్రాంతాలకు తరలిస్తున్నట్లు సమాచారం. పలు చోట్ల స్వతంత్రులు, ఇతర పార్టీల అభ్యర్థులను ఆకర్షించే ప్రయత్నాలు జరుగుతున్నాయి. ఈ పరిస్థితులపై స్పందించిన ఎన్నికల సంఘం విజేతలు ఎన్నికల నియమావళికి కట్టుబడి ఉంటామని డిక్లరేషన్ ఇవ్వాలని ఆదేశించింది. ఎన్నిక ధ్రువపత్రం స్వయంగా విజేతలకే అందజేయాలని సూచించింది. నిఘా బృందాలను మరింత అప్రమత్తం చేయాలని జిల్లా అధికారులకు ఆదేశాలు జారీ చేసింది. బీఎన్ఎస్ఎస్ 163 సెక్షన్ అమలులో ఉండడంతో ముగ్గురికి మించి గుంపుగా ఉండరాదని పేర్కొంది. ముందస్తు అనుమతి లేకుండా ప్రైవేట్, టూరిస్టు బస్సుల్లో ప్రయాణించవద్దని సూచించింది. ఎన్నికల నియమావళి ఉల్లంఘిస్తే విజేతలపై తక్షణమే చర్యలు తీసుకోవాలని, నోటీసులు జారీ చేయాలని అధికారులను ఆదేశించింది. పరిస్థితులపై ఎప్పటికప్పుడు నివేదికలు పంపాలని ఎన్నికల సంఘం స్పష్టం చేసింది.



రామంతపూర్ చిన్న చెరువుకు నిధులు మంజూరు చేయండి

హైద్రా కమిషనర్ రంగనాథ్ కు శాసనసభ్యులు బండారి లక్ష్మారెడ్డి వినతి.

జనం వాయిస్, ఉప్పల్ ప్రతినధి:

ఉప్పల్ నియోజకవర్గంలోని రామంతపూర్ డివిజన్ ఇండ్రానగర్ చిన్న చెరువుకి నిధులు మంజూరు చేయాలని హైద్రా కమిషనర్ రంగనాథ్ నువ్వు కలిసి ఎమ్మెల్యే బండారి లక్ష్మారెడ్డి వినతి పత్రం అందించారు. ఇండ్రానగర్ చిన్న చెరువు సమస్యలు ముఖ్యంగా కూడిక తీయడం, చెరువు చుట్టూ ఉన్న వ్యర్థాలను తొలగించడం చెరువు సుందరీకరణ పనులకు, పబ్లిక్ వాకింగ్ ట్రాక్ ఏర్పాటు చేయాలని పలు సమస్యలపై శాసనసభ్యులు బండారి లక్ష్మారెడ్డి సమస్యలపై సమీక్షించారు. రూపాయలు 19 కోట్లు మంజూరు పనుల మేరకు మంజూరు చేసినందుకు కమిషనర్కు ఎమ్మెల్యే ధన్యవాదాలు తెలిపారు. రామంతపూర్ చెరువు సుందరీకరణ వల్ల వివిధ వ్యర్థ పదార్థాలను తొలగించడం ద్వారా చుట్టుపక్కల వాసులకు దోమల బెడద కాలువ్య వ్యర్థ పదార్థాల వల్ల చెడువాసన వంటి సమస్యలు వాటి నుండి ఉపశమనం జరుగుతుందని ఈ సందర్భంగా వివరించారు. చెరువుల సుందరీకరణ కోసం ఉప్పల్ నియోజకవర్గంలోని చెరువులను సందర్శించి వాటి సమస్యల పరిష్కారానికి కమిషనర్ స్పందించాలని ప్రత్యేకంగా ఉప్పల్ శాసనసభ్యులు బండారి లక్ష్మారెడ్డి కమిషనర్ ను కోరారు. ఈ కార్యక్రమంలో బి.ఆర్.ఎస్ నాయకులు గంధం నాగేశ్వరరావు, శంకర్ చాంద్వాషా మారుతి, ప్రేమ్ శ్రీనివాస్,, కార్యకర్తలు పాల్గొన్నారు.



13 డివిజన్ కాంగ్రెస్ పార్టీ కార్పొరేటర్ గా చుక్కల శ్రీనివాస్

జనం వాయిస్, గోదావరిఖని టౌన్ ఫిబ్రవరి:13

రామగుండం మున్సిపాలిటీ కార్పొరేషన్ ఎన్నికల్లో గోదావరిఖని పట్టణంలో 13వ డివిజన్ కాంగ్రెస్ పార్టీ అభ్యర్థి చుక్కల శ్రీనివాస్ విజయం సాధించారు కార్పొరేటర్ అభ్యర్థి ఎన్నికల్లో 13 డివిజన్ తరపున పోటీ చేసి ప్రజల ఆదరణ పొంది 1416 ఓట్లు పోలు కాగా అత్యధిక మెజారిటీ తో గెలుపొందారు ప్రత్యర్థి బరిలో బీఆర్ఎస్ పార్టీ తరపున అభ్యర్థి కలుకు స్వాతి ప్రవీణ్ కుమార్ పై 475 ఓట్ల ఆధిక్యం తో విజయం సాధించారు ఈ విజయం వెనుక స్థానిక ప్రజలు ప్రత్యేక కారణమని నన్ను ఆదరించి నా పై నమ్మకంతో ఓటు వేసి గెలిపించారు అని ప్రత్యేక కృతజ్ఞతలు తెలిపారు డివిజన్ అభివృద్ధి ఏ లక్ష్యంగా ముందుకు వెళ్తానని హామీ ఇచ్చారు.



ఇండిపెండెంట్ అభ్యర్థి రమ్య ఘన విజయం

జనం వాయిస్, గోదావరిఖని టౌన్, ఫిబ్రవరి-13

రామగుండం మున్సిపాలిటీ కార్పొరేషన్ ఎన్నికల్లో గోదావరిఖని పట్టణంలోని 11వ డివిజన్ ఇండిపెండెంట్ అభ్యర్థి రమ్య విజయం



సాధించారు. కార్పొరేట్ అభ్యర్థి ఎన్నికల్లో 11వ డివిజన్ తరపున పోటీ చేసి ప్రజల ఆదరణ పొంది 1,425 ఓట్లు పోలు కాగా అత్యధిక మెజారిటీతో గెలుపొందారు. ప్రత్యర్థి బరిలో కాంగ్రెస్ పార్టీ తరపున అభ్యర్థి పెద్దెల్లి తేజస్విని పై 749 ఓట్ల ఆధిక్యంతో విజయం సాధించారు. ఈ విజయం వెనుక స్థానిక ప్రజలు ప్రత్యేక కారణమని, నన్ను ఆదరించి, నాపై నమ్మకంతో ఓటు వేసి గెలిపించారని ప్రత్యేక కృతజ్ఞతలు తెలిపారు. డివిజన్ అభివృద్ధి ఏ లక్ష్యంగా ముందుకు వెళ్తానని హామీ ఇచ్చారు.

ఈత పండ్లు సహజ తీపి, శక్తినిచ్చే పోషకాహారం

సహజ తీపితో ప్రత్యేక గుర్తింపు ఈత పండ్లు (ఖర్జూరాలు) సహజ తీపితో ప్రపంచవ్యాప్తంగా ప్రాచుర్యం పొందిన పండ్లుగా గుర్తింపు పొందాయి. తాజా ఈత పండ్లతో పాటు ఎండబెట్టిన ఖర్జూరాలు కూడా మార్కెట్లో విస్తృతంగా లభిస్తున్నాయని వ్యాపారులు చెబుతున్నారు. ఉపవాసకాలంలో, పండుగల సందర్భాల్లో ఈత పండ్ల వినియోగం ఎక్కువగా ఉంటుందని పేర్కొంటున్నారు. తక్కువ మోతాదులోనే ఎక్కువ శక్తిని అందించే గుణం ఈ పండ్ల ప్రత్యేకతగా నిలుస్తోంది. శక్తి, రక్తహీనత నివారణకు తోడ్పాటు ఈత పండ్లలో సహజ చక్కెరలు, ఐరన్, పొటాషియం వంటి పోషకాలు ఉండటంతో శరీరానికి తక్షణ శక్తిని అందిస్తాయని పోషకాహార నిపుణులు చెబుతున్నారు. అలసటగా అనిపించే వారికి ఈత పండ్లు ఉపశమనంగా

పనిచేస్తాయని పేర్కొంటున్నారు. రక్తహీనత సమస్య ఉన్నవారికి కూడా పరిమితంగా ఈత పండ్లు మేలు చేస్తాయని సూచిస్తున్నారు. పిల్లలు, గర్భిణులు

- జీర్ణక్రియ, గుండె ఆరోగ్యానికి మేలు ఈత

కాపాడటంలో తోడ్పడుతుందని సూచిస్తున్నారు. పరిమిత మోతాదులో తీసుకుంటే శరీరానికి అవసరమైన ఖనిజాలు సహజంగానే అందుతాయని నిపుణుల అభిప్రాయం. పరిమితిలో తీసుకోవాల్సిన అవసరం ఈత పండ్లు ఆరోగ్యానికి మేలు చేసినప్పటికీ, వీటిలో సహజ చక్కెరలు అధికంగా ఉండటంతో అతిగా తినడం మంచిది కాదని వైద్యులు హెచ్చరిస్తున్నారు. ముఖ్యంగా షుగర్ ఉన్నవారు పరిమితంగా మాత్రమే తీసుకోవాలని సూచిస్తున్నారు. రోజుకు



వైద్యుల సలహాతో తీసుకుంటే ఉపయోగకరమని నిపుణులు అంటున్నారు.

పండ్లలో ఫైబర్ అధికంగా ఉండటంతో జీర్ణక్రియ మెరుగుపడుతుందని వైద్యులు చెబుతున్నారు. మలబద్ధకం సమస్య తగ్గించడంలో ఇవి సహాయపడతాయని పేర్కొంటున్నారు. అలాగే పొటాషియం ఉండటం వల్ల గుండె ఆరోగ్యాన్ని

రెండు నుంచి మూడు ఈత పండ్లు సరిపోతాయని పేర్కొంటున్నారు. సరైన మోతాదులో తీసుకుంటే ఈత పండ్లు రుచితో పాటు ఆరోగ్యాన్ని కూడా అందించే సహజ ఆహారంగా నిలుస్తాయని వైద్య నిపుణులు అభిప్రాయపడుతున్నారు.

వాహనదారులకు గుడ్ న్యూస్.

25 శాతం టోల్ ఫీజుల తగ్గింపు..!



ఎక్స్ప్రెస్వేల్లో ప్రయాణించే వాహనదారులకు కేంద్ర ప్రభుత్వం శుభవార్త అందించింది. పాక్షికంగా మాత్రమే పూర్తైన జాతీయ ఎక్స్ప్రెస్వేలపై టోల్ రుసుములను తగ్గిస్తూ కీలక నిర్ణయం తీసుకుంది. సవరించిన నిబంధనలు ఫిబ్రవరి 15 నుంచి అమల్లోకి రానున్నాయి. రోడ్డు రవాణా మరియు రహదారుల మంత్రిత్వ శాఖ జారీ చేసిన ప్రకటన ప్రకారం, జాతీయ రహదారి రుసుము నిబంధనలు 2008కు సవరణలు చేయబడినట్లు వెల్లడించింది. ఇప్పటివరకు ఎక్స్ప్రెస్వే పూర్తిగా సిద్ధం కాకపోయినా, పూర్తైన భాగానికి 25 శాతం అధిక టోల్ వసూలు చేసేవారు. ఇప్పుడు ఆ విధానాన్ని మార్చారు.

కొత్త నిబంధన ఏమిటి?

ఒక జాతీయ ఎక్స్ప్రెస్వే ప్రారంభం నుంచి ముగింపు వరకు పూర్తిగా పనిచేయకపోతే, పూర్తయిన భాగానికి మాత్రమే సాధారణ జాతీయ రహదారి రేటు ప్రకారం టోల్ వసూలు చేయనున్నారు. అంటే, ఎక్స్ప్రెస్వేకు వర్తించే 25 శాతం అదనపు రుసుము ఇకపై వసూలు చేయరు.

ఇప్పటి వరకు పరిస్థితి

ఎక్స్ప్రెస్వేలు వేగవంతమైన ప్రయాణానికి అనుకూలంగా ఉండటంతో సాధారణ రహదారుల కంటే 25 శాతం ఎక్కువ రుసుము విధించేవారు. అయితే నిర్మాణం పూర్తికాకముందే అధిక టోల్ వసూలు చేస్తున్నారనే ఫిర్యాదులు వచ్చాయి. ముఖ్యంగా కొన్ని రాష్ట్రాల్లో అసంపూర్ణ ప్రాజెక్టులపై కూడా పూర్తి టోల్ వసూలు చేస్తున్నట్లు ఆక్షేపణలు వ్యక్తమయ్యాయి. ఈ నేపథ్యంలో ప్రభుత్వం వినియోగదారుల ప్రయోజనాలను దృష్టిలో ఉంచుకుని నిర్ణయం తీసుకుంది. నిర్మాణంలో ఉన్న ఎక్స్ప్రెస్వేలపై అధిక రుసుములు విధించకుండా, సాధారణ రేటు మాత్రమే వసూలు చేయాలని స్పష్టం చేసింది.

ఈ మార్పుతో నగరాల మధ్య ప్రయాణించే వాహనదారులకు కొంతమేర ఆర్థిక ఉపశమనం లభించనుంది.

భారీగా తగ్గిన బంగారం, వెండి ధరలు.. కొనుగోలుదారులకు ఊరట

గత మూడు నాలుగు రోజులుగా స్థిరంగా కొనసాగిన బంగారం, వెండి ధరలు తాజాగా తగ్గుముఖం పట్టాయి. ధరలు ఒక్కసారిగా కిందకు రావడంతో కొనుగోలుదారులకు ఊరట లభించింది. బంగారం ధర గ్రాముకు రూ. 2500కు పైగా తగ్గగా, వెండి ధర కిలోకు సుమారు రూ. 15,000 వరకు తగ్గింది. ఈ రోజు ఉదయం పది గంటల సమయానికి హైదరాబాద్ బులియన్ మార్కెట్లో 24 క్యారెట్ల పది గ్రాముల

బంగారం ధర రూ. 1,55,780గా నమోదైంది. నిన్నటి ధరతో పోల్చితే రూ. 2,620 తగ్గింది. అదే విధంగా 22 క్యారెట్ల పది గ్రాముల బంగారం ధర రూ. 1,42,800కు చేరుకుని రూ. 2,400 మేర తగ్గుదల నమోదైంది. దేశ రాజధాని ఢిల్లీలో కూడా బంగారం ధరలు తగ్గాయి. అక్కడ 24 క్యారెట్ల పది గ్రాముల బంగారం ధర రూ. 1,55,930గా ఉండగా, 22 క్యారెట్ల పది గ్రాముల ధర

రూ. 1,42,950గా నమోదైంది. వెండి ధర కూడా గణనీయంగా పడిపోయింది. హైదరాబాద్లో కిలో వెండి ధర ప్రస్తుతం రూ. 2.8 లక్షలుగా ఉంది. ఇదే ధర ఢిల్లీలోనూ కొనసాగుతోంది. అంతర్జాతీయ మార్కెట్ల ప్రభావంతో పాటు డిమాండ్ తగ్గుదల కారణంగా ధరల్లో ఈ తగ్గుదల కనిపించినట్లు మార్కెట్ వర్గాలు చెబుతున్నాయి.

ఉచిత స్కూటీ అంటూ వైరల్

అసలు నిజం ఇదే

ఆధార్ కార్డు ఉన్న ప్రతి మహిళకు ఉచితంగా స్కూటీ ఇవ్వనున్నట్లు చెబుతూ సామాజిక మాధ్యమాల్లో వైరల్ అవుతున్న వీడియో పూర్తిగా తప్పుడు సమాచారమని కేంద్ర ప్రభుత్వం స్పష్టం చేసింది. ప్రధానమంత్రి నరేంద్ర మోదీ మహిళలకు ఉచిత స్కూటర్లు అందిస్తున్నారనే ప్రచారం జరుగుతున్నప్పటికీ, ప్రస్తుతం అలాంటి పథకం ఏదీ అమలులో లేదని అధికారులు వెల్లడించారు. ఈ వీడియోపై పరిశీలన జరిపిన ప్రెస్ ఇన్ఫర్మేషన్ బ్యూరో నిజ నిర్ధారణ విభాగం, ఇది కృత్రిమ మేధస్సు సాంకేతికతతో తయారు చేసిన నకిలీ వీడియో అని వెల్లడించింది. వీడియోలో చేసిన ప్రకటనలకు ప్రభుత్వంతో ఎలాంటి సంబంధం లేదని, ప్రజలను తప్పుదారి పట్టించే ఉద్దేశంతో రూపొందించబడినదేనని పేర్కొంది. ఇటీవలి కాలంలో రాజకీయ నాయకుల స్వరాలు, ముఖాలను అనుకరిస్తూ నకిలీ వీడియోలు సృష్టించి ప్రజల్లో గందరగోళం సృష్టించే ప్రయత్నాలు పెరుగుతున్నాయని అధికారులు హెచ్చరించారు. ఇలాంటి సందేశాలను నమ్మకముందు అధికారిక వనరుల ద్వారా నిజానిజాలు తెలుసుకోవాలని సూచించారు. ప్రభుత్వ పథకాలపై సరైన సమాచారం కోసం అధికారిక వెబ్సైట్ ఎంఎంఎఫ్ఎఫ్.గోవర్తన్.ఆంధ్ర సు మాత్రమే ఆధారంగా తీసుకోవాలని సూచించారు. కేంద్రం లేదా రాష్ట్ర ప్రభుత్వాల పేరుతో వచ్చే అనుమానాస్పద వీడియోలు, వార్తలు కనిపించినట్లయితే వెంటనే సంబంధిత అధికారులకు తెలియజేయాలని కోరారు. డిజిటల్ యుగంలో తప్పుడు వార్తలు వేగంగా వ్యాప్తి చెందుతున్న నేపథ్యంలో ప్రజలు అప్రమత్తంగా ఉండటం అత్యంత అవసరమని నిపుణులు చెబుతున్నారు. ఏ పథకం గురించి అయినా అధికారిక ప్రకటన వెలువడిన తర్వాతే సమూహాని, నిర్ధారణ లేని సమాచారాన్ని పంచుకోవడం నివారించాలని సూచిస్తున్నారు.





సచిన్ ప్రశంసలు

వరల్డ్ కప్ లో జింబాబ్వే సంచలన విజయం.

టీ20 ప్రపంచకప్ లో జింబాబ్వే సాధించిన సంచలన విజయంపై భారత క్రికెట్ దిగ్గజం సచిన్ టెండూల్కర్ ప్రశంసలు కురిపించారు. బలమైన ఆస్ట్రేలియాను ఓడించడం సాధారణ విషయం కాదని, ఇది జింబాబ్వే జట్టు నుంచి వచ్చిన గొప్ప విజయమని ఆయన అభిప్రాయపడ్డారు. పట్టుదలతో ఆడిన జింబాబ్వే ఆటగాళ్లను కొనియాడుతూ ఈ గెలుపును “జట్టు సామర్థ్యాన్ని చాటిన విజయం”గా అభివర్ణించారు. టీ20 ప్రపంచకప్ లో భాగంగా జరిగిన ఈ మ్యాచ్ లో జింబాబ్వే జట్టు 23 పరుగుల తేడాతో ఆస్ట్రేలియాపై ఘన విజయం సాధించింది. ముందుగా బ్యాటింగ్ చేసిన

జింబాబ్వే నిర్ణీత ఓవర్లలో రెండు వికెట్లు నష్టానికి 169 పరుగులు చేసింది. బ్రియాన్ బెన్నెట్ అద్భుతంగా ఆడి అర్ధశతకం సాధించగా, మరుమాని, ర్యాన్ బర్ల్ కీలక పరుగులు జోడించారు. 170 పరుగుల లక్ష్యంతో బరిలోకి దిగిన ఆస్ట్రేలియాకు ఆరంభంలోనే ఎదురుదెబ్బ తగిలింది. జింబాబ్వే పేసర్ బ్లెస్సింగ్ ముజరబానీ అద్భుత బౌలింగ్ తో నాలుగు వికెట్లు పడగొట్టి ప్రత్యర్థి బ్యాటింగ్ ను కుదేలు చేశాడు. బ్రాడ్ ఎవాన్స్ మూడు వికెట్లతో మెరుగైన సహకారం అందించాడు. ఫలితంగా ఆస్ట్రేలియా జట్టు 19.3 ఓవర్లలో 146 పరుగులకు ఆలౌటైంది. మాట్ రెన్షా ఒంటరి

పోరాటం చేస్తూ అర్ధశతకం సాధించినప్పటికీ, మిగతా బ్యాటర్లు విఫలమవడంతో ఆస్ట్రేలియాకు ఓటమి తప్పలేదు. జింబాబ్వే ఫీల్డింగ్, బౌలింగ్ పై భారత స్పిన్నర్ రవిచంద్రన్ అశ్వినీ కూడా ప్రశంసలు కురిపించారు. టీ20 ప్రపంచకప్ చరిత్రలో ఆస్ట్రేలియాపై జింబాబ్వేకు ఇది రెండో విజయం కావడం విశేషం. గతంలో జరిగిన తొలి ప్రపంచకప్ లోనూ జింబాబ్వే ఆసీస్ పై విజయం సాధించింది. ఈ విజయంతో టోర్నమెంట్ మరింత ఉత్కంఠభరితంగా మారింది.

గతంలో జరిగిన కాలక్షేపం చేసేవాడిని.

ఇప్పుడలా కాదు: ఇషాన్ కిషన్

భారత జట్టు స్టార్ బ్యాటర్, వికెట్ కీపర్ ఇషాన్ కిషన్ ఇటీవలి కాలంలో అద్భుతమైన ఫామ్ ను కొనసాగిస్తున్నాడు. దేశవాళీ పోటీల్లో రాణిస్తూ తిరిగి జట్టులో స్థానం సంపాదించిన ఇషాన్, ప్రస్తుతం తన ఆటలో వచ్చిన మార్పులపై ఆసక్తికర వ్యాఖ్యలు చేశాడు. గతంలో ఎక్కువ సమయం సరదా మాటలతో గడిపేవాడినని, ఇప్పుడు మాత్రం పూర్తిగా ఆటపైనే దృష్టి పెట్టాడని అన్నాడు. దాదాపు రెండేళ్ల విరామం తర్వాత జట్టులోకి తిరిగి వచ్చిన ఇషాన్, న్యూజిలాండ్ తో జరిగిన టీ20 మ్యాచ్ ల నుంచి మంచి ప్రదర్శనలు చేస్తూ వస్తున్నాడు. తాజాగా నమీబియాతో జరిగిన మ్యాచ్ లో కేవలం 24 బంతుల్లోనే 61 పరుగులు చేసి జట్టుకు వేగవంతమైన ఆరంభం అందించాడు. ఈ ప్రదర్శనతో ప్రపంచ కప్ లోనూ తన స్థానం బలపరుచుకున్నాడు. ఈ సందర్భంగా ఇషాన్ మాట్లాడుతూ, గతంలో రోజంతా సరదా మాటలతోనే కాలక్షేపం చేసేవాడినని, ఇప్పుడు ఆటలవాటును తగ్గించి బ్యాటింగ్, వికెట్ కీపింగ్ పై ఎక్కువ సమయం కేటాయిస్తున్నానని తెలిపాడు. జట్టుకు ఉపయోగపడే విధంగా తనను తాను మార్చుకున్నానని, క్రికెట్ ప్రాధాన్యం ఇస్తున్నానని పేర్కొన్నాడు. ఇదిలా ఉండగా, ఫిబ్రవరి 15న కొలంబోలో భారత్ పాకిస్తాన్ మధ్య కీలక పోరు జరగనుంది. పాకిస్తాన్ బౌలర్ ఉస్మాన్ తారిక్ బౌలింగ్ యాక్షన్ పై జరుగుతున్న చర్చల నేపథ్యంలో కూడా ఇషాన్ స్పందించాడు. ప్రత్యర్థి బౌలర్లను ఎదుర్కొనేందుకు తాము సిద్ధంగా ఉన్నామని, బంతిని గమనిస్తూ సహజమైన ఆట ఆడడమే లక్ష్యమని చెప్పాడు. మంచి స్కోరు సాధించి జట్టుకు విజయాన్ని అందించాలని లక్ష్యంగా పెట్టుకున్నామని తెలిపాడు. ప్రస్తుతం ఇషాన్ ప్రదర్శన జట్టుకు బలాన్నిస్తుండగా, కీలక మ్యాచ్ కు ముందు అతని ఆత్మవిశ్వాసం అభిమానుల్లో ఆశలు పెంచుతోంది.



చిన్నస్వామి స్టేడియంలో ఐపీఎల్ మ్యాచ్ లకు ప్రభుత్వం గ్రీన్ సిగ్నల్

ఐపీఎల్ పోటీలు సమీపిస్తున్న నేపథ్యంలో క్రికెట్ అభిమానులకు కర్ణాటక ప్రభుత్వం శుభవార్త తెలిపింది. బెంగళూరులోని చిన్నస్వామి స్టేడియంలో ఐపీఎల్ మ్యాచ్ లు నిర్వహించేందుకు రాష్ట్ర మంత్రివర్గం అనుమతి ఇచ్చింది. ప్రేక్షకుల భద్రతకు అత్యంత ప్రాధాన్యం ఇస్తూ, టికెట్లు, ప్రేక్షకుల నియంత్రణ, మైదాన ప్రవేశ నిబంధనలను కచ్చితంగా అమలు చేస్తామని ప్రభుత్వం స్పష్టం చేసింది. ఈ విషయంపై కర్ణాటక ఉప ముఖ్యమంత్రి డి.కె. శివకుమార్ స్పందిస్తూ, క్రికెట్ అభిమానుల ప్రయోజనాలను దృష్టిలో ఉంచుకొని ఈ నిర్ణయం తీసుకున్నామని తెలిపారు. ప్రజా భద్రతకు ప్రాధాన్యం ఇస్తూ, న్యాయమూర్తి జస్టిస్ జాన్ మైకెల్ డి కున్యా నివేదికలో పేర్కొన్న సూచనలను అమలు చేస్తామని వెల్లడించారు. బాధ్యతాయుతంగా మ్యాచ్ ల నిర్వహణకు ప్రభుత్వం కట్టుబడి ఉందన్నారు. స్టేడియంలో గరిష్ఠంగా 35 వేల మంది ప్రేక్షకులకే అనుమతి ఇవ్వనున్నట్లు అధికారులు తెలిపారు. గతంలో జరిగిన ఘటనలను దృష్టిలో ఉంచుకొని భద్రతా చర్యలను మరింత కట్టుదిట్టం చేయాలని ప్రభుత్వం నిర్ణయించింది. ఇదిలా ఉండగా, గత సీజన్ లో రాయల్ ఛాలెంజర్స్ బెంగళూరు జట్టు విజేతగా నిలిచిన విషయం తెలిసిందే. విజయోత్సవాల సందర్భంగా జరిగిన తొక్కిసలాటలో పలువురు ప్రాణాలు కోల్పోవడంతో పాటు అనేక మంది గాయపడిన ఘటనపై రాష్ట్ర ప్రభుత్వం విచారణకు న్యాయ సంఘాన్ని ఏర్పాటు చేసింది. ఆ సంఘం నివేదిక ఆధారంగానే ప్రస్తుతం కొత్త మార్గదర్శకాలు అమలు చేయనున్నారు. ఈ నిర్ణయంతో ఐపీఎల్ మ్యాచ్ లను ప్రత్యక్షంగా వీక్షించాలనుకున్న అభిమానుల్లో ఉత్సాహం నెలకొంది. ఇండియన్ ప్రిమియర్ లీగ్ ప్రారంభానికి ముందు వచ్చిన ఈ నిర్ణయం బెంగళూరు క్రికెట్ అభిమానులకు ఊరట కలిగించింది.

ఐపీఎల్ పోటీలు సమీపిస్తున్న నేపథ్యంలో క్రికెట్ అభిమానులకు కర్ణాటక ప్రభుత్వం శుభవార్త తెలిపింది. బెంగళూరులోని చిన్నస్వామి స్టేడియంలో ఐపీఎల్ మ్యాచ్ లు నిర్వహించేందుకు రాష్ట్ర మంత్రివర్గం అనుమతి ఇచ్చింది. ప్రేక్షకుల భద్రతకు అత్యంత ప్రాధాన్యం ఇస్తూ, టికెట్లు, ప్రేక్షకుల నియంత్రణ, మైదాన ప్రవేశ నిబంధనలను కచ్చితంగా అమలు చేస్తామని ప్రభుత్వం స్పష్టం చేసింది. ఈ విషయంపై కర్ణాటక ఉప ముఖ్యమంత్రి డి.కె. శివకుమార్ స్పందిస్తూ, క్రికెట్ అభిమానుల ప్రయోజనాలను దృష్టిలో ఉంచుకొని ఈ నిర్ణయం తీసుకున్నామని తెలిపారు. ప్రజా భద్రతకు ప్రాధాన్యం ఇస్తూ, న్యాయమూర్తి జస్టిస్ జాన్ మైకెల్ డి కున్యా నివేదికలో పేర్కొన్న సూచనలను అమలు చేస్తామని వెల్లడించారు. బాధ్యతాయుతంగా మ్యాచ్ ల నిర్వహణకు ప్రభుత్వం కట్టుబడి ఉందన్నారు. స్టేడియంలో గరిష్ఠంగా 35 వేల మంది ప్రేక్షకులకే అనుమతి ఇవ్వనున్నట్లు అధికారులు తెలిపారు. గతంలో జరిగిన ఘటనలను దృష్టిలో ఉంచుకొని భద్రతా చర్యలను మరింత కట్టుదిట్టం చేయాలని ప్రభుత్వం నిర్ణయించింది. ఇదిలా ఉండగా, గత సీజన్ లో రాయల్ ఛాలెంజర్స్ బెంగళూరు జట్టు విజేతగా నిలిచిన విషయం తెలిసిందే. విజయోత్సవాల సందర్భంగా జరిగిన తొక్కిసలాటలో పలువురు ప్రాణాలు కోల్పోవడంతో పాటు అనేక మంది గాయపడిన ఘటనపై రాష్ట్ర ప్రభుత్వం విచారణకు న్యాయ సంఘాన్ని ఏర్పాటు చేసింది. ఆ సంఘం నివేదిక ఆధారంగానే ప్రస్తుతం కొత్త మార్గదర్శకాలు అమలు చేయనున్నారు. ఈ నిర్ణయంతో ఐపీఎల్ మ్యాచ్ లను ప్రత్యక్షంగా వీక్షించాలనుకున్న అభిమానుల్లో ఉత్సాహం నెలకొంది. ఇండియన్ ప్రిమియర్ లీగ్ ప్రారంభానికి ముందు వచ్చిన ఈ నిర్ణయం బెంగళూరు క్రికెట్ అభిమానులకు ఊరట కలిగించింది.



ఆస్ట్రేలియాకు షాక్.. జింబాబ్వే సంచలన విజయం



ఐసీసీ టీ20 ప్రపంచకప్లో సంచలన ఫలితం నమోదైంది. బలమైన ఆస్ట్రేలియా జాతీయ క్రికెట్ జట్టుపై జింబాబ్వే జాతీయ క్రికెట్ జట్టు 23 పరుగుల తేడాతో అద్భుత విజయం సాధించింది. కొలంబోలో జరిగిన ఈ మ్యాచ్ లో జింబాబ్వే ఆటగాళ్లు సమిష్టిగా రాణించి ప్రపంచ క్రికెట్ లో సంచలనం సృష్టించారు. **బెన్నెట్ అర్ధశతకం** మొదట బ్యాటింగ్ చేసిన జింబాబ్వే నిర్ణీత ఓవర్లలో రెండు వికెట్లు నష్టానికి 169 పరుగులు చేసింది. ఓపెనర్ బ్రియాన్ బెన్నెట్ 64 పరుగులతో జట్టుకు బలమైన ఆరంభం అందించాడు. అతని ఇన్నింగ్స్ లో ఏడు ఫోర్లు ఉన్నాయి. మరుమని 35, ర్యాన్ బర్ల్ 35, సికందర్ రాజా 25 పరుగులు చేసి స్కోరును పెంచారు. 15 ఓవర్లలో 125 పరుగులు చేసిన జింబాబ్వే భారీ స్కోరు

దిశగా దూసుకెళ్లింది. అయితే చివరి ఐదు ఓవర్లలో ఆస్ట్రేలియా బౌలర్లు కట్టడి చేయడంతో 44 పరుగులకే పరిమితమైంది.

ఆసీస్ చేతులెత్తేసింది

170 పరుగుల లక్ష్యంతో బరిలోకి దిగిన ఆస్ట్రేలియా 19.3 ఓవర్లలో 146 పరుగులకు ఆలౌటైంది. మ్యాట్ రెన్నా 65 పరుగులు, గ్లెన్ మ్యాక్స్ వెల్ 31 పరుగులతో పోరాడినా జట్టును గెలుపు దిశగా నడిపించలేకపోయారు. చేజింగ్ ఆరంభంలోనే 29 పరుగులకే నాలుగు వికెట్లు కోల్పోయి ఆసీస్ కష్టాల్లో పడింది. ఐదో వికెట్ కు మ్యాక్స్ వెల్ రెన్నా జోడీ 77 పరుగులు జోడించినా మ్యాచ్ ను మలుపుతీపులేకపోయారు.

ముజరబానీ మెరుపు

జింబాబ్వే బౌలర్లలో బ్లెస్సింగ్ ముజరబానీ 4 ఓవర్లలో 17 పరుగులు మాత్రమే ఇచ్చి నాలుగు వికెట్లు తీసి విజయంలో కీలక పాత్ర పోషించాడు. బ్రాడ్ ఇవాన్స్ మూడు వికెట్లు సాధించాడు. అద్భుత ప్రదర్శనకు ముజరబానీకి మ్యాచ్ ఉత్తమ ఆటగాడి పురస్కారం లభించింది. అంతేకాదు, టీ20లో వంద వికెట్లు పూర్తి చేసిన బౌలర్ గా కూడా అతను ప్రత్యేక గుర్తింపు పొందాడు.

ఈ విజయంతో జింబాబ్వే టోర్నీలో తన అవకాశాలను బలపరుచుకోగా, ఆస్ట్రేలియాకు ఇది ఊహించని షాక్ గా మారింది.

అతడు సక్సెస్ అవ్వలేడు.

- అభిషేక్ శర్మపై పాక్ మాజీ ఆటగాడి వ్యాఖ్యలు

టీ20 ప్రపంచకప్ నేపథ్యంలో భారత్ పాకిస్తాన్ మధ్య జరగనున్న హై వోల్టేజ్ మ్యాచ్ కు ముందు మాటల యుద్ధం మొదలైంది. భారత యువ బ్యాటర్ అభిషేక్ శర్మపై పాకిస్తాన్ మాజీ పేసర్ మహ్మద్ అమీర్ చేసిన వ్యాఖ్యలు ఇప్పుడు చర్చనీయాంశంగా మారాయి. అభిషేక్ శర్మ ఆటతీరుపై స్పందించిన అమీర్, అతడు ఎక్కువగా బంతిని బలంగా కొట్టేందుకు ప్రయత్నించే ఆటగాడిని పేర్కొన్నాడు. సరైన బ్యాటింగ్ పద్ధతి లేదని, ఇలాంటి శైలిలో స్థిరంగా విజయాలు సాధించడం కష్టమని అభిప్రాయపడ్డాడు. ప్రతి ఇన్నింగ్స్ లో ఒకే విధంగా ఆడేందుకు ప్రయత్నించడం వల్ల విఫలమయ్యే

అవకాశాలు ఎక్కువగా ఉంటాయని వ్యాఖ్యానించాడు. బంతి స్వింగ్ అయినా లేదా శరీరానికి దగ్గరగా వేసినా అభిషేక్ ఇబ్బంది పడతాడని కూడా అమీర్ పేర్కొన్నాడు. అయితే అతడిని తక్కువగా చూడటం లేదని, సరైన రోజున ప్రత్యర్థి జట్టుకు ప్రమాదకరంగా మారగల సామర్థ్యం ఉన్న ఆటగాడిని కూడా చెప్పాడు. ఇదిలా ఉండగా, ఇటీవల అనారోగ్య కారణంగా నమీబియాతో జరిగిన మ్యాచ్ కు అభిషేక్ దూరమయ్యాడు. పాకిస్తాన్ తో జరిగే కీలక మ్యాచ్ కు ముందు అతడు పూర్తి ఫిట్ నెస్ సాధిస్తాడా లేదా అన్నది ఆసక్తిగా మారింది. భారత్ పాకిస్తాన్ పోరుకు ముందు ఈ వ్యాఖ్యలు మరింత ఉత్కంఠను పెంచాయి.

కుర్రాళ్ళను కవ్వస్తున్న పూజిత పొన్నాడు

మేడం సార్ మేడం అంతే..!

తెలుగు చిత్రసీమలో తన అందం, నటనతో గుర్తింపు తెచ్చుకున్న పూజిత పొన్నాడు మొదటిసారి ఊపిరి చిత్రంతో తెరంగేట్రం చేసింది. ఆ తర్వాత ప్రేమమ్ సినిమాలో కాలేజీ విద్యార్థినిగా కనిపించి తన సహజ నటనతో ప్రేక్షకులను ఆకట్టుకుంది. చిన్న పాత్రలతోనే మంచి గుర్తింపు సంపాదించిన పూజిత, ఆరంభం నుంచే తన క్యూటీనెస్ తో ప్రేక్షకుల మనసు దోచుకుంది. అయితే ఆమెకు ప్రత్యేక గుర్తింపు తీసుకొచ్చిన చిత్రం రంగస్థలం. ఇందులో ఆది పినిశెట్టి ప్రేమకురాలు పద్మ పాత్రలో కనిపించిన పూజిత, తక్కువ సన్నివేశాలే ఉన్నప్పటికీ తన అభినయంతో ప్రేక్షకులను ఆకట్టుకుంది. ఈ చిత్రం తర్వాత ఆమెకు వరుస అవకాశాలు వచ్చినప్పటికీ, ఆశించిన స్థాయి గుర్తింపు మాత్రం రాలేదనే అభిప్రాయం సినీ వర్గాల్లో వ్యక్తమవుతోంది. తర్వాత రాజుగారు, బ్రాండ్ బాబు, పశ్చిమి వెడ్డింగ్, కల్కి వేర్ ఈజ్ వెంకట లక్ష్మి రన్, మిస్ ఇండియా, కథ కంచికి మనం ఇంటికి, ఓడల రైల్వే స్టేషన్ వంటి చిత్రాల్లో నటించి తన ప్రయాణాన్ని కొనసాగించింది. ఇటీవల

సినిమాలో ప్రత్యేక గీతంలో మెరిసి మరోసారి ప్రేక్షకుల దృష్టిని ఆకర్షించింది. అలాగే తమిళ చిత్రంలోనూ నటిస్తూ తన పరిధిని విస్తరించుకుంటోంది. సినిమాలతో పాటు సామాజిక మాధ్యమాల్లో కూడా పూజిత చురుకుగా ఉంటోంది. తాజాగా పంచుకున్న చిత్రాలు అభిమానుల్లో చర్చనీయాంశంగా మారాయి. సాంప్రదాయ మరియు ఆధునిక దుస్తుల్లో కనిపిస్తూ తన అందంతో యువతను ఆకట్టుకుంటోంది. అందం, నటన రెండూ ఉన్నప్పటికీ ఇంకా పెద్ద అవకాశాల కోసం ఎదురుచూస్తున్న ఈ నటి, మంచి కథలు వస్తే తప్పకుండా మరోసారి ప్రేక్షకులను ఆకట్టుకుంటుందనే ఆశాభావం వ్యక్తమవుతోంది.

అల్లు శిరీష్ హాల్లీ వేడుక..

తాను మిస్ అయ్యానంటూ బన్నీ భావోద్వేగ సందేశం!



మెగాస్టార్ చిరంజీవి మేనల్లుడు, ఐకాన్ సార్ అల్లు అర్జున్ తమ్ముడు, యువ హీరో అల్లు శిరీష్ త్వరలో వివాహ బంధంలోకి అడుగుపెట్టనున్న విషయం తెలిసిందే. గత కొన్ని రోజులుగా అల్లు కుటుంబంలో పెళ్లి సంబరాలు ప్రారంభమయ్యాయి. తాజాగా నిర్వహించిన శిరీష్ హాల్లీ వేడుక చిత్రాలు సామాజిక మాధ్యమాల్లో విస్తృతంగా చర్చకు దారీ తీశాయి. పసుపు కార్యక్రమం ఎంతో ఆత్మీయంగా, కుటుంబ సభ్యుల సమక్షంలో జరిగింది. అయితే ఈ ప్రత్యేక వేడుకకు అన్న అల్లు అర్జున్ హాజరు కాలేకపోవడం అభిమానులను ఆశ్చర్యానికి గురిచేసింది. ప్రస్తుతం దర్శకుడు అల్లీతో చేస్తున్న చిత్రీకరణ పనుల కారణంగా విదేశాల్లో ఉండటంతో ఆయన ఈ కార్యక్రమానికి దూరంగా ఉండాలి వచ్చినట్లు సమాచారం. ఈ సందర్భంగా అల్లు అర్జున్ సామాజిక మాధ్యమం ద్వారా భావోద్వేగ సందేశాన్ని పంచుకున్నారు. తమ్ముడి హాల్లీ వేడుక ఫోటోను పంచుకుంటూ, “నేను అక్కడ ఉండాలింది కానీ ఉండలేకపోయాను” అనే భావాన్ని వ్యక్తం చేశారు. అలాగే శిరీష్ మరియు ఆయన జీవిత భాగస్వామి నయనికాకు హృదయపూర్వక ఆశీస్సులు తెలియజేశారు. అల్లు అర్జున్ గౌరవాలు అయినప్పటికీ ఆయన సతీమణి సైహరెడ్డి, అన్నా లేజినోవా, ఉపాసన తదితర కుటుంబ సభ్యులు కార్యక్రమంలో పాల్గొని సందడి చేశారు. వేడుక ఆత్మీయ వాతావరణంలో జరిగింది. హాల్లీ కార్యక్రమానికి హాజరుకాలేకపోయిన అల్లు అర్జున్, త్వరలో జరగబోయే వివాహ వేడుకకు మాత్రం తప్పకుండా హాజరవుతారని కుటుంబ వర్గాలు వెల్లడిస్తున్నాయి. దీంతో అభిమానులు ఆ వేడుక కోసం ఆసక్తిగా ఎదురుచూస్తున్నారు.

మెగా వారసుల పేర్లు ఖరారు.

మనవడు, మనవరాలి పేర్లు అర్థం వెల్లడించిన చిరంజీవి



మెగాస్టార్ చిరంజీవి ఇంట మరోసారి ఆనందోత్సాహాలు నెలకొన్నాయి. ఆయన కుమారుడు రామ్ చరణ్, కొడలు ఉపాసన దంపతులకు ఇటీవల కవల పిల్లలు జన్మించిన విషయం తెలిసిందే. ఈ చిన్నారుల నామకరణ కార్యక్రమాన్ని కుటుంబ సభ్యుల సమక్షంలో ఘనంగా నిర్వహించారు. నామకరణం అనంతరం చిరంజీవి స్వయంగా తన మనవడు, మనవరాలి పేర్లను ప్రకటిస్తూ వాటి వెనుక ఉన్న అర్థాన్ని అభిమానులతో పంచుకున్నారు. మనవడికి ‘శివ రామ్ కొణిదెల’, మనవరాలికి ‘అన్నీర దేవి కొణిదెల’ అనే పేర్లను ఖరారు చేసినట్లు తెలిపారు. మనవడికి పెట్టిన ‘శివ రామ్’ అనే పేరు రెండు గొప్ప భావాల సమ్మేళనమని చిరంజీవి వివరించారు. తన అసలు

పేరులోని ‘శివ’ అన్న పదం అంతర్గత శక్తి, ఆధ్యాత్మికతకు సూచిక కాగా, రామ్ చరణ్ పేరులోని ‘రామ్’ అన్న పదం ధర్మం, కరుణను ప్రతిబింబిస్తుందని చెప్పారు. మనవరాలికి పెట్టిన ‘అన్నీర దేవి’ అనే పేరు దైవిక శక్తికి రూపమని, అమ్మవారి ప్రయాణానికి అందరి ఆశీర్వాదాలు ఉండాలని చిరంజీవి భావోద్వేగంగా ఆకాంక్షించారు. ప్రస్తుతం నామకరణ వేడుకకు సంబంధించిన చిత్రాలు సామాజిక మాధ్యమాల్లో విస్తృతంగా ప్రచారం పొందుతున్నాయి.

లిటిల్ హార్ట్స్ తో భారీ విజయం..

ఎలాంటి అంచనాలు లేకుండా విడుదలై అనూహ్య విజయాన్ని అందుకున్న లిటిల్ హార్ట్స్ చిత్రం నటి శివానీ నాగారం ఒక్కసారిగా ప్రేక్షకుల దృష్టిని ఆకర్షించింది. చిన్న సినిమాగా విడుదలైన ఈ చిత్రం మొదటి రోజే సమీకరణ స్థాయిని దాటడం విశేషంగా నిలిచింది. ఈ సినిమాలో ప్రధాన పాత్రల్లో నటించిన మౌళి, శివానీ నాగారం, జయకృష్ణలకు ప్రేక్షకుల నుంచి మంచి ప్రశంసలు లభించాయి. ముఖ్యంగా శివానీ నటనకు మంచి గుర్తింపు వచ్చింది. చిన్న చిత్రాల ద్వారా సినీరంగంలోకి అడుగుపెట్టిన శివానీ, ఒకే సినిమాతో మంచి పేరు సంపాదించింది. ప్రస్తుతం ఆమె హా భగవాన్ సినిమాలో నటిస్తోంది. ఈ చిత్రం ప్రచార కార్యక్రమాల్లో భాగంగా ఇచ్చిన ఇంటర్వ్యూలో తన సినీ ప్రయాణం గురించి ఆసక్తికర విషయాలు వెల్లడించింది. 2024లో నటిగా మంచి ఆరంభం లభించిందని, 2025 నాటికి ప్రేక్షకుల మద్దతు పెరిగిందని, 2026లో పూర్తిస్థాయి వాణిజ్య కథానాయికగా ఎదుగుతున్నాననే భావన కలుగుతోందని తెలిపింది. తాను ఎక్కువ సినిమాలు చేయకపోవడానికి కారణం కూడా వివరించింది. “ఎన్ని సినిమాలు చేశామన్నది కాదు, మంచి కథ ఉన్న చిత్రాల్లో నటించడమే ముఖ్యమని నమ్ముతాను. నాణ్యతకు ప్రాధాన్యం ఇస్తాను” అంటూ స్పష్టం చేసింది. మంచి కథలు, బలమైన పాత్రలు ఉంటేనే ఒప్పుకుంటానని తెలిపింది. ప్రస్తుతం చేస్తున్న ‘హా భగవాన్’ చిత్రం గురించి మాట్లాడుతూ, ఇందులో ఓ ఆసక్తికరమైన రహస్య అంశం ఉందని, అది కథలో కీలక పాత్ర పోషిస్తుందని చెప్పింది. సినిమా మొదటి భాగంలోనే ఆ రహస్యం బయటపడుతుందని, ప్రేక్షకులకు కొత్త అనుభూతి కలిగిస్తుందని వెల్లడించింది. ఈ చిత్రంలో తాను సంప్రదాయ కుటుంబానికి చెందిన యువతిగా కనిపిస్తానని, నటిగా ఇంకా చాలా నేర్చుకోవాల్సి ఉందని తెలిపింది. సినిమాలు, వెబ్ కథలు రెండూ సమానంగా ముఖ్యమని, ప్రేక్షకులను అలరించే పాత్రలు చేయాలన్నదే తన లక్ష్యమని చెప్పింది. తెలుగు అమ్మాయిలు కూడా చిత్రసీమలోకి వచ్చి మంచి విజయాలు సాధించాలని కోరుకుంటున్నానని, కుటుంబ సభ్యుల ప్రోత్సాహమే తనకు బలమని శివానీ నాగారం పేర్కొంది.

ఎక్కువ సినిమాలు చేయకపోవడానికి ఇదే కారణమంటున్న శివానీ నాగారం

ఒటీటీలోనూ మెగా విధ్వంసం

24 గంటల్లోనే ‘మన శంకరవరప్రసాద్ గారు’ రికార్డుల వేట!



మెగాస్టార్ చిరంజీవి, దర్శకుడు అనిల్ రావిపూడి కలయికతో వచ్చిన మన శంకరవరప్రసాద్ గారు చిత్రం థియేటర్లలో సృష్టించిన విజయోత్సాహం ఇప్పటికీ కొనసాగుతూనే ఉంది. సంక్రాంతి సందర్భంగా విడుదలైన ఈ వినోదాత్మక చిత్రం ప్రేక్షకుల నుంచి అపూర్వ ఆదరణ పొందుతూ భారీ వసూళ్లు సాధించింది. దాదాపు రూ.375 కోట్లకు పైగా వసూళ్లు సాధించి చిరంజీవి సినీ ప్రస్థానంలోనే

అత్యంత విజయవంతమైన చిత్రాల్లో ఒకటిగా నిలిచింది. థియేటర్లలో ఘన విజయం సాధించిన ఈ చిత్రం ఇటీవల డిజిటల్ వేదికలోకి వచ్చిన తరువాత కూడా అదే స్థాయిలో ఆదరణ పొందుతోంది. ప్రముఖ డిజిటల్ వేదిక జీ5లో ఫిబ్రవరి 11న ప్రసారం ప్రారంభమైన ఈ చిత్రం కేవలం 24 గంటల్లోనే కోట్ల సంఖ్యలో వీక్షణ నిమిషాలను సాధించి కొత్త రికార్డును నమోదు చేసింది. ఒక్క రోజులోనే ఈ స్థాయి స్పందన రావడం విశేషమని వర్గాలు తెలిపాయి. కుటుంబ కథాంశం, వినోదభరితమైన సంభాషణలు, చిరంజీవి నటనకు అభిమానుల నుంచి భారీ స్పందన లభిస్తోంది. థియేటర్లలో విజయపథంలో దూసుకెళ్లిన ఈ చిత్రం ఇప్పుడు డిజిటల్ వేదికలపై కూడా అదే జోరు కొనసాగించడం విశేషంగా మారింది. మెగాస్టార్ మాయ వెండితెరతో పాటు ఇంటి తెరలపై కూడా తగ్గలేదని అభిమానులు ఆనందం వ్యక్తం చేస్తున్నారు.